



# غسل کا طریقہ (حقیقی)



- 15 \* مرد و عورت دونوں کیلئے غسل کی 21 احتیاطیں 5 \* ناپاکی کی حالت میں قرآن پاک پڑھنے یا اچھونے کے 10 مسائل
- 18 \* غسل فرض ہونے کے 5 اسباب 7 \* بچہ کب بالغ ہوتا ہے؟
- 21 \* کب کب غسل کرنا سنت ہے 12 \* قیثم کا طریقہ
- 22 \* تنگ لباس والے کی طرف نظر کرنا کیسا؟ 14 \* قیثم کے 25 نذنی پھول

شیخ طریقت، امیر اہلسنت، ہانی دعوت اسلامی، حضرت علامہ مولانا ابو بلال

مکتبۃ الدینہ  
(دعوت اسلامی)  
SC1286

کامیاب ہو جائے  
انتہائی

محمد الیاس عطاء قادری رضوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

## غسل کا طریقہ (حنفی)

یہ رسالہ (26 صفحات) مکمل پڑھ لیجئے ، قوی  
امکان ہے کہ کئی غلطیاں آپکے سامنے آجائیں ۔

### دُرود شریف کی فضیلت

سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ، صاحبِ معطرِ پسینہ  
صلی اللہ تعالیٰ علیہ والہ وسلم کا ارشادِ رحمتِ بنیاد ہے: مجھ پر دُرودِ پاک کی کثرت کرو بے شک یہ  
تمہارے لئے طہارت ہے۔ (مُسْنَدِ أَبِي یَعْلَى ج ۵ ص ۵۸ حدیث ۱۳۸۳)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

### انوکھی سزا

حضرت سیدنا حمید بغدادی علیہ رحمۃ اللہ الہادی فرماتے ہیں: ابْنُ الْکُرَیْبِی علیہ  
رحمۃ اللہ القوی کہتے ہیں: ایک بار مجھے اختلام ہو گیا۔ میں نے ارادہ کیا اسی وقت غسل کر لوں۔  
چونکہ سخت سردی کی رات تھی نفس نے سستی کی اور مشورہ دیا: ”ابھی کافی رات باقی ہے اتنی  
جلدی بھی کیا ہے! صبح اطمینان سے غسل کر لینا۔“ میں نے فوراً نفس کو انوکھی سزا دینے  
کیلئے قسم کھائی کہ اسی وقت کپڑوں سمیت نہاؤں گا اور نہانے کے بعد کپڑے نچوڑوں گا بھی

﴿فَرَمَانٌ مُّصَطَفٍ صَلَّی اللہ تعالیٰ علیہ والہ وسلم﴾: جس نے مجھ پر ایک بار رُوِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔ (مسلم)

نہیں اور ان کو اپنے بدن ہی پر خشک کروں گا۔ چُنا چُپ میں نے ایسا ہی کیا، واقعی جو اللہ عَزَّوَجَلَّ کے کام میں ڈھیل کرے ایسے سرکش نفس کی یہی سزا ہے۔ (کیبیائے سعادت ج ۲ ص ۸۹۲)

اللہ عَزَّوَجَلَّ کی اُن پر رَحمت ہو اور اُن کے صدقے ہماری مغفرت ہو۔

اٰمِیْن بِجَاہِ النَّبِیِّ الْاَمِیْن صَلَّی اللہ تعالیٰ علیہ والہ وسلم

نہنگ! واژدہا مارا اگر چہ شیرِ نر مارا

بڑے موزی کو مارا نفسِ امارہ کو گر مارا

صَلُّوْا عَلَی الْحَبِیْب! صَلَّی اللہ تعالیٰ علی محمد

میٹھے میٹھے اسلامی بھائیو! دیکھا آپ نے! ہمارے اُسلافِ کرام رَحِمَہُمُ اللہ

السَّلام اپنے نفس کی چالوں کو ناکام بنانے کیلئے کیسی کیسی مشقتیں جھیلتے تھے۔ اس سے وہ

اسلامی بھائی درس حاصل کریں جو رات کو اختلام ہو جانے کی صورت میں آخرت کی

خوفناک شرم کو بھلا کر مُض گھر والوں سے شرمناک یا غُسل کے معاملے میں سُستی کر کے، نمازِ

فجر کی جماعت ضائع بلکہ مَعَاذَ اللہ عَزَّوَجَلَّ نماز تک قُضا کر ڈالتے ہیں! جب کبھی غُسل

فرض ہو جائے تو نماز کا وقت آ جانے پر فوراً غُسل کر لینا چاہئے۔ حدیثِ پاک میں آتا ہے:

فَرِشْتے اُس گھر میں داخل نہیں ہوتے جس میں تصویر اور کُتّا اور جُنُب (یعنی جس پر جماع یا اختلام یا شہوت

کے ساتھ مَنی خارج ہونے کی وجہ سے غُسل فرض ہو گیا) ہو۔ (ابوداؤد ج ۱ ص ۱۰۹ حدیث ۲۲۷)

مدینہ

۱ مکر مجھ

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم : جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (برانی)

## غسل کا طریقہ (حنفی)

بغیر زبان ہلائے دل میں اس طرح نیت کیجئے کہ میں پاکی حاصل کرنے کیلئے غسل کرتا ہوں۔ پہلے دونوں ہاتھ پہنچوں تک تین تین بار دھویئے، پھر استنجے کی جگہ دھویئے خواہ نجاست ہو یا نہ ہو، پھر جسم پر اگر کہیں نجاست ہو تو اُس کو دُور کیجئے پھر نماز کا سا وضو کیجئے مگر پاؤں نہ دھویئے، ہاں اگر پچو کی وغیرہ پر غسل کر رہے ہیں تو پاؤں بھی دھولیں، پھر بدن پر تیل کی طرح پانی چھڑ لیجئے، خصوصاً سردیوں میں (اس دوران صابن بھی لگا سکتے ہیں) پھر تین بار سیدھے کندھے پر پانی بہائیئے، پھر تین بار اُٹے کندھے پر، پھر سر پر اور تمام بدن پر تین بار، پھر غسل کی جگہ سے الگ ہو جائیئے، اگر وضو کرنے میں پاؤں نہیں دھوئے تھے تو اب دھو لیجئے۔ نہانے میں قبلہ رُخ نہ ہوں، تمام بدن پر ہاتھ پھیر کر مل کر نہائیئے۔ ایسی جگہ نہانا چاہئے جہاں کسی کی نظر نہ پڑے اگر یہ ممکن نہ ہو تو مُرد اپنا ستر (ناف سے لے کر دونوں گھٹنوں سمیت) کسی موٹے کپڑے سے چھپالے، موٹا کپڑا نہ ہو تو حُسْبِ ضرورت دو یا تین کپڑے لپیٹ لے کیوں کہ باریک کپڑا ہوگا تو پانی سے بدن پر چپک جائے گا اور مَعَاذَ اللہ عَزَّوَجَلَّ گھٹنوں یا رانوں وغیرہ کی رنگت ظاہر ہوگی۔ عورت کو تو اور بھی زیادہ احتیاط کی حاجت ہے۔ دورانِ غسل کسی قسم کی گفتگو مت کیجئے، کوئی دُعا بھی نہ پڑھئے، نہانے کے بعد تُو لے وغیرہ سے بدن پُونچھنے میں حرج نہیں۔ نہانے کے بعد فوراً کپڑے پہن لیجئے۔ اگر مکروہ وقت نہ ہو تو دو رکعت نفل ادا کرنا مُستَحَب ہے۔ (عالمگیری ج ۱ ص ۱۴ ماخوذ از بہارِ شریعت ج ۱ ص ۱۹ سوغیرہ)

﴿فَمَنْ مَضَىٰ صَلَّيَ اللَّهُ تَعَالَىٰ عَلَيْهِ وَآلِهِ وَسَلَّمَ﴾ جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (۱) (یعنی)

## غسل کے تین فرائض

﴿۱﴾ گلی کرنا ﴿۲﴾ ناک میں پانی چڑھانا ﴿۳﴾ تمام ظاہر بدن پر پانی بہانا۔

(فتاویٰ عالمگیری ج ۱ ص ۱۳)

### ﴿۱﴾ گلی کرنا

مُنہ میں تھوڑا سا پانی لے کر چُچ کر کے ڈال دینے کا نام گلی نہیں بلکہ منہ کے

ہر پُرزے، گوشے، ہونٹ سے حلق کی جڑ تک ہر جگہ پانی بہ جائے۔ اسی طرح داڑھوں

کے پیچھے گالوں کی تہ میں، دانتوں کی کھڑکیوں اور جڑوں اور زَبان کی ہر کروٹ پر بلکہ حلق

کے کنارے تک پانی ہے۔ روزہ نہ ہو تو غُرغَرہ بھی کر لیجئے کہ سُنّت ہے۔ دانتوں میں

چھالیہ کے دانے یا بوٹی کے ریشے وغیرہ ہوں تو ان کو چھڑانا ضروری ہے۔ ہاں اگر چھڑانے

میں ضرر (یعنی نقصان) کا اندیشہ ہو تو مُعاف ہے، غُسل سے قبل دانتوں میں ریشے وغیرہ

محسوس نہ ہوئے اور رَہ گئے نماز بھی پڑھ لی بعد کو معلوم ہونے پر چھڑا کر پانی بہانا فرض

ہے، پہلے جو نماز پڑھی تھی وہ ہوگئی۔ جو پلٹا دانت مسالے سے جھایا گیا یا تار سے باندھا گیا

اور تار یا مسالے کے نیچے پانی نہ پہنچتا ہو تو مُعاف ہے۔ (بہارِ شریعت ج ۱ ص ۱۶، فتاویٰ رضویہ

مُخَرَّجہ ج ۱ ص ۲۳۹-۳۴۰) جس طرح کی ایک گلی غُسل کیلئے فرض ہے اسی طرح کی تین

گلیاں وضو کیلئے سُنّت ہیں۔

### ﴿۲﴾ ناک میں پانی چڑھانا

جلدی جلدی ناک کی نوک پر پانی لگا لینے سے کام نہیں چلے گا بلکہ جہاں تک زَم

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾ جس نے مجھ پر دس مرتبہ صبح اور دس مرتبہ شام دُرُودِ پاک پڑھا اُسے قیامت کے دن میری شفاعت ملے گی۔ (مجتاز زادہ)

جگہ ہے یعنی سخت ہڈی کے شروع تک دھلنا لازمی ہے۔ اور یہ یوں ہو سکے گا کہ پانی کو سونگھ کر اوپر کھینچے۔ یہ خیال رکھئے کہ بال برابر بھی جگہ دھلنے سے نہ رہ جائے ورنہ غسل نہ ہوگا۔ ناک کے اندر اگر ریٹھ سوکھ گئی ہے تو اس کا چھڑانا فرض ہے، نیز ناک کے بالوں کا دھونا بھی فرض ہے۔

(ایضاً، ایضاً ص ۴۴۲-۴۴۳)

### ﴿۳﴾ تمام ظاہری بدن پر پانی بہانا

سَر کے بالوں سے لے کر پاؤں کے تلووں تک جسم کے ہر پُڑے اور ہر رُونگے پر پانی بہ جانا ضروری ہے، جسم کی بعض جگہیں ایسی ہیں کہ اگر احتیاط نہ کی تو وہ سُکھی رہ جائیں گی اور غسل نہ ہوگا۔

(بہار شریعت ج ۱ ص ۳۱۷)

”صَلَّی اللہُ عَلَیْکَ یَا رَسُوْل اللہُ“ کے اِکس حُرُوف کی

نسبت سے مرد و عورت دونوں کیلئے غسل کی 21 احتیاطیں

﴿۱﴾ اگر مرد کے سر کے بال گندھے ہوئے ہوں تو انہیں کھول کر جڑ سے نوک تک پانی بہانا فرض ہے اور ﴿۲﴾ عورت پر صرف جڑ تر کر لینا ضروری ہے کھولنا ضروری نہیں۔ ہاں اگر چوٹی اتنی سخت گندھی ہوئی ہو کہ بے کھولے جڑیں تر نہ ہوں گی تو کھولنا ضروری ہے ﴿۳﴾ اگر کانوں میں بالی یا ناک میں تھک کا چھید (سوراخ) ہو اور وہ بند نہ ہو تو اس میں پانی بہانا فرض ہے۔ وُضُو میں صرف ناک کے تھک کے چھید میں اور غسل میں اگر کان اور ناک دونوں میں چھید ہوں تو دونوں میں پانی بہائیں ﴿۴﴾ بھنوں، مُونچھوں اور داڑھی کے ہر بال کا جڑ سے

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾: جس کے پاس میرا ڈر ہو اور اُس نے مجھ پر دُرود شریف نہ پڑھا اُس نے جہا کی۔ (عبدالرزاق)

نوک تک اور ان کے نیچے کی کھال کا دھونا ضروری ہے ﴿۱﴾ کان کا ہر پُرزہ اور اس کے سوراخ کا منہ دھوئیں ﴿۲﴾ کانوں کے پیچھے کے بال ہٹا کر پانی بہائیں ﴿۳﴾ ٹھوڑی اور گلے کا جوڑ کہ منہ اٹھائے بغیر نہ دھلے گا ﴿۴﴾ ہاتھوں کو اچھی طرح اٹھا کر بغلیں دھوئیں ﴿۵﴾ بازو کا ہر پہلو دھوئیں ﴿۶﴾ پٹھ کا ہر ذرہ دھوئیں ﴿۷﴾ پیٹ کی بلٹیں اٹھا کر دھوئیں ﴿۸﴾ ناف میں بھی پانی ڈالیں اگر پانی بہنے میں شک ہو تو ناف میں انگلی ڈال کر دھوئیں ﴿۹﴾ جسم کا ہر رُکنا جڑ سے نوک تک دھوئیں ﴿۱۰﴾ ران اور پیڑو (ناف سے نیچے کے حصے) کا جوڑ دھوئیں ﴿۱۱﴾ جب بیٹھ کر نہائیں تو ران اور پنڈلی کے جوڑ پر بھی پانی بہانا یاد رکھیں ﴿۱۲﴾ دونوں سرین کے ملنے کی جگہ کا خیال رکھیں، ہُصو صاً جب کھڑے ہو کر نہائیں ﴿۱۳﴾ رانوں کی گولائی اور ﴿۱۴﴾ پنڈلیوں کی کروٹوں پر پانی بہائیں ﴿۱۵﴾ ذِکْر و اَنْثِیْن (اُن۔ث۔یْن یعنی فوطوں) کی نچلی سطح جوڑ تک اور ﴿۱۶﴾ اَنْثِیْن کے نیچے کی جگہ جڑ تک دھوئیں ﴿۱۷﴾ جس کا ختنہ نہ ہوا، وہ اگر کھال چڑھ سکتی ہو تو چڑھا کر دھوئے اور کھال کے اندر پانی چڑھائے۔

(مُلَخَّص از بہارِ شریعت ج ۱ ص ۳۱۸، ۳۱۷)

## مَسْئُورَاتِ کِلئے 6 احتیاطیں

﴿۱﴾ ڈھلکی ہوئی پستان کو اٹھا کر پانی بہائیں ﴿۲﴾ پستان اور پیٹ کے جوڑ کی لکیر دھوئیں ﴿۳﴾ فَرْجِ خَارِج (یعنی عورت کی شرم گاہ کے باہر کے حصے) کا ہر گوشہ ہر ٹکڑا اوپر نیچے خوب احتیاط سے دھوئیں ﴿۴﴾ فَرْجِ دَاخِل (یعنی شرم گاہ کے اندر و نیچے)

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾ جو مجھ پر روئے محمد و رُود شریف پڑھے گا میں قیامت کے دن اُس کی خفاعت کروں گا۔ (کنز العمال)

میں انگلی ڈال کر دھونا فرض نہیں مُسْتَحَب ہے ﴿۵﴾ اگر خُض یا نَفَس سے فاریغ ہو کر غُسل کریں تو کسی پُرانے کپڑے سے فَرَجِ داخِل کے اندر سے خون کا اثر صاف کر لینا مُسْتَحَب ہے (بہارِ شریعت ج ۱ ص ۳۱۸) ﴿۶﴾ اگر نیل پالش ناخُنوں پر لگی ہوئی ہے تو اس کا بھی جُھڑانا فرض ہے ورنہ غُسل نہیں ہوگا، ہاں مہندی کے رنگ میں حَرَج نہیں۔

## زخم کی پٹی

زخم پر پٹی وغیرہ بندھی ہو اور اسے کھولنے میں نقصان یا حَرَج ہو تو پٹی پر ہی مَسْح کر لینا کافی ہے نیز کسی جگہ مرض یا درد کی وجہ سے پانی بہانا نقصان دہ ہو تو اس پورے عُضْو پر مَسْح کر لیجئے۔ پٹی ضرورت سے زیادہ جگہ کو گھیرے ہوئے نہیں ہونی چاہئے ورنہ مَسْح کافی نہ ہوگا۔ اگر ضرورت سے زیادہ جگہ گھیرے بغیر پٹی باندھنا ممکن نہ ہو مثلاً بازو پر زخم ہے مگر پٹی بازوؤں کی گولائی میں باندھی ہے جس کے سبب بازو کا اچھا حصہ بھی پٹی کے اندر چھپا ہوا ہے، تو اگر کھولنا ممکن ہو تو کھول کر اُس حصے کو دھونا فرض ہے۔ اگر نا ممکن ہے یا کھولنا تو ممکن ہے مگر پھر ویسی نہ باندھ سکے گا اور یوں زخم وغیرہ کو نقصان پہنچے گا اندیشہ ہے تو ساری پٹی پر مَسْح کر لینا کافی ہے، بدن کا وہ اچھا حصہ بھی دھونے سے مُعَاف ہو جائیگا۔ (ایضاً ص ۳۱۸)

## غُسل فرض ہونے کے 5 اسباب

﴿۱﴾ منی کا اپنی جگہ سے شہوت کے ساتھ جُدا ہو کر عُضْو سے نکلنا ﴿۲﴾ اِحْتِلَام یعنی سوتے میں منی کا نکل جانا ﴿۳﴾ شَرِ مِگاہ میں خُشفہ (سپاری) داخل ہو جانا خواہ شہوت ہو یا



فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُودِ پاک کی کثرت کرو بے شک یہ تمہارے لئے طہارت ہے۔ (ابو یعلیٰ)

نہ ہو، انزال ہو یا نہ ہو، دونوں پر غسل فرض ہے ﴿۴﴾ حیض سے فارغ ہونا ﴿۵﴾ نفاس (یعنی بچہ جننے پر جو خون آتا ہے اس) سے فارغ ہونا۔ (بہارِ شریعت ج ۱ ص ۳۲۱ تا ۳۲۲)

## نفاس کی ضروری وضاحت

اکثر عورتوں میں یہ مشہور ہے کہ بچہ جننے کے بعد عورت چالیس دن تک لازمی طور پر ناپاک رہتی ہے یہ بات بالکل غلط ہے۔ نفاس کی تفصیل ملاحظہ ہو۔ بچہ پیدا ہونے کے بعد جو خون آتا ہے اُس کو نفاس کہتے ہیں اسکی زیادہ سے زیادہ مدت چالیس دن ہے یعنی اگر چالیس دن کے بعد بھی بند نہ ہو تو مَرَض ہے۔ لہذا چالیس دن پورے ہوتے ہی غسل کر لے اور چالیس دن سے پہلے بند ہو جائے خواہ بچہ کی ولادت کے بعد ایک منٹ ہی میں بند ہو جائے تو جس وقت بھی بند ہو غسل کر لے اور نماز و روزہ شروع ہو گئے۔ اگر چالیس دن کے اندر اندر دوبارہ خون آ گیا تو شروع ولادت سے ختم خون تک سب دن نفاس ہی کے شمار ہوں گے۔ مثلاً ولادت کے بعد دو منٹ تک خون آ کر بند ہو گیا اور عورت غسل کر کے نماز و روزہ وغیرہ کرتی رہی، چالیس دن پورے ہونے میں فقط دو منٹ باقی تھے کہ پھر خون آ گیا تو سارا چلہ یعنی مکمل چالیس دن نفاس کے ٹھہریں گے۔ جو بھی نمازیں پڑھیں یا روزے رکھے سب بیکار گئے، یہاں تک کہ اگر اس دوران فرض و واجب نمازیں یا روزے قضا کئے تھے تو وہ بھی پھر سے ادا کرے۔

(ماخوذ از فتاویٰ رضویہ مخرّجہ ج ۳ ص ۳۵۴، ۳۵۶)

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾: ہم جہاں بھی ہو مجھ پر زُور دے کہ تمہارا دُروود مجھ تک پہنچتا ہے۔ (طبرانی)

## 5 ضروری احکام

﴿۱﴾ منی شہوت کے ساتھ اپنی جگہ سے جدا نہ ہوئی بلکہ بوجھ اٹھانے یا بلندی سے گرنے یا فضلہ خارج کرنے کیلئے زور لگانے کی صورت میں خارج ہوئی تو غسل فرض نہیں۔ وضو بہر حال ٹوٹ جائے گا ﴿۲﴾ اگر منی پتلی پڑ گئی اور پیشاب کے وقت یا ویسے ہی بلا شہوت اس کے قطرے نکل آئے غسل فرض نہ ہو، وضو ٹوٹ جائیگا ﴿۳﴾ اگر احتلام ہونا یاد ہے مگر اس کا کوئی اثر کپڑے وغیرہ پر نہیں تو غسل فرض نہیں ﴿۴﴾ نماز میں شہوت تھی اور منی اُترتی ہوئی معلوم ہوئی مگر باہر نکلنے سے قبل ہی نماز پوری کر لی اب خارج ہوئی تو نماز ہو گئی مگر اب غسل فرض ہو گیا۔ (بہار شریعت ج ۱ ص ۳۲۱ تا ۳۲۲) ﴿۵﴾ اپنے ہاتھوں سے مادہ خارج کرنے سے غسل فرض ہو جاتا ہے۔ یہ گناہ کا کام ہے۔ حدیث پاک میں ایسا کرنے والے کو ملعون کہا گیا ہے۔ (امالی ابن بشران ج ۲ ص ۵ رقم ۷۷۷، حاشیۃ الطحطاوی علی مرقاۃ الفلاح ۹۶) ایسا کرنے سے مردانہ کمزوری پیدا ہوتی ہے اور بار بار دیکھا گیا ہے کہ بالآخر آدمی شادی کے لائق نہیں رہتا۔

## مُشت زنی کا عذاب

میرے آقا اعلیٰ حضرت، امام اہلسنت مولانا شاہ احمد رضا خان عَلَیْہِ رَحْمَۃُ الرَّحْمٰن کی خدمت میں عرض کیا گیا: ایک شخص مَجْلُوق (یعنی مُشت زنی کرنے والا) ہے وہ اس فعل سے نہیں مانتا ہے، ہر چند اس کو سمجھایا ہے، آپ تحریر فرمائیں، اس کا کیا خسر ہوگا اور اس کو کیا

﴿فَرَمَانٌ عَظِيمٌ﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: جس نے مجھ پر دس مرتبہ دُرُودِ پاک پڑھا اَللّٰهُ عَزَّوَجَلَّ اُس پر سو رحمتیں نازل فرماتا ہے۔ (طبرانی)

دعا پڑھنا چاہئے جس سے اُس کی عادت چھوٹ جائے؟

ارشادِ اعلیٰ حضرت: وہ گنہگار ہے، عاصی ہے، اصرار کے سبب مرتکبِ کبیرہ ہے، فاسق ہے، حشر میں ایسوں کی (یعنی مشیتِ زنی کرنے والوں کی) ہتھیلیاں گا بھن (یعنی حاملہ) اٹھیں گی جس سے مُجْمِعِ اعظم میں اُن کی رُسوائی ہوگی اگر توبہ نہ کریں، اور اللہ عَزَّوَجَلَّ مُعَافِ فرماتا ہے جسے چاہے اور عذاب فرماتا ہے جسے چاہے۔ اُسے چاہئے کہ لاحول شریف کی کثرت کرے اور جب شیطان اس حرکت کی طرف بلائے تو فوراً دل سے مُتَوَجَّہ بخدا عَزَّوَجَلَّ ہو کر لاحول پڑھے۔ نمازِ پنجگانہ کی پابندی کرے۔ نمازِ صُبح کے بعد بلا ناامِ سُوْرَةُ الْاِخْلَاصِ شریف کا ورد رکھے۔ وَاللّٰهُ تَعَالٰی اَعْلَمُ۔ (فتاویٰ رضویہ ج ۲۲ ص ۲۴۴)

(شجرہ عطار یہ صفحہ 16 پر ہے: ہر صُبح سُوْرَةُ الْاِخْلَاصِ گیارہ بار پڑھے اگر شیطان مع لشکر کے کوشش کرے کہ اس سے گناہ کرائے نہ کر اسکے جب تک کہ یہ خود نہ کرے)

## بہتے پانی میں غُسل کا طریقہ

اگر بہتے پانی مثلاً دریا، یا نہر میں نہایا تو تھوڑی دیر اس میں رُکنے سے تین بار دھونے، ترتیب اور وضو یہ سب سنتیں ادا ہو گئیں۔ اس کی بھی ضرورت نہیں کہ اعضاء کو تین

دینے

۱۔ جَلَق کے ہو مَرُ باقتضائات کی تفصیلی معلومات کیلئے سب مدینہ عفی عنہ کا رسالہ ”امرد پسندی

کی تباہ کاریاں“ پڑھ لیجئے۔

﴿فَرَمَانُ صَاطِلُ صَلَّی اللہ تعالیٰ علیہ والہ وسلم﴾ جس کے پاس میرا ذکر ہو اور وہ مجھ پر دُرُود شریف نہ پڑھے تو وہ لوگوں میں سے کنبوں ترین شخص ہے۔ (زبیہ زیبا)

بار حرکت دے۔ اگر تالاب وغیرہ ٹھہرے پانی میں نہایا تو اعضاء کو تین بار حرکت دینے یا جگہ بدلنے سے تثلیث (تث۔ لی۔ ث) یعنی تین بار دھونے کی سنت ادا ہو جائیگی۔ برسات میں (یا نل یا نوارے کے نیچے) کھڑا ہونا بہتے پانی میں کھڑے ہونے کے حکم میں ہے۔ بہتے پانی میں وضو کیا تو وہی تھوڑی دیر اس میں عضو کو رہنے دینا اور ٹھہرے پانی میں حرکت دینا تین بار دھونے کے قائم مقام ہے۔ (بہار شریعت ج ۱ ص ۳۲۰) وضو اور غسل کی ان تمام صورتوں میں گھٹی کرنا اور ناک میں پانی چڑھانا ہوگا۔

## فَوَّارِہ جاری پانی کے حکم میں ہے

فتاویٰ اہلسنت (غیر مطبوعہ) میں ہے: فَوَّارِہ (یا نل) کے نیچے غسل کرنا جاری پانی میں غسل کرنے کے حکم میں ہے لہذا اسکے نیچے غسل کرتے ہوئے وضو اور غسل کرتے وقت کی مدت تک ٹھہرا تو تثلیث کی سنت ادا ہو جائے گی۔ چنانچہ ”دَرِ مُخْتَار“ میں ہے: اگر جاری پانی یا بڑے حوض یا بارش میں وضو اور غسل کرنے کے وقت کی مدت تک ٹھہرا تو اس نے پوری سنت ادا کی۔ (دَرِ مُخْتَار ج ۱ ص ۳۲۰) یاد رہے! غسل یا وضو میں گھٹی کرنا اور ناک میں پانی چڑھانا ہے۔

## فَوَّارِہ کی احتیاطیں

اگر آپ کے حمام میں فَوَّارِہ (SHOWER) ہو تو اسے اچھی طرح دیکھ لیجئے کہ اُس کی طرف منہ کر کے ننگے نہانے میں منہ یا پیٹھ قبلہ شریف کی طرف تو نہیں ہو رہی۔

﴿فَرَمَانَ مُصْطَفًى﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ: اُس شخص کی ناک خاک آلود ہو جس کے پاس میرا ذکر ہو اور وہ مجھ پر دُرُودِ پاک نہ پڑھے۔ (حاکم)

استنجا خانے میں بھی اسی طرح احتیاط فرمائیے۔ قبلے کی طرف منہ یا پیٹھ ہونے کا معنی یہ ہے کہ 45 درجے کے زاویے کے اندر اندر ہو۔ لہذا یہ احتیاط بھی ضروری ہے کہ 45 ڈگری کے زاویے (اینگل ANGLE) کے باہر ہو۔ اس مسئلے سے اکثر لوگ ناواقف ہیں۔

### W.C. کا رُخ دُرست کیجئے

مہربانی فرما کر اپنے گھر وغیرہ کے ڈبلیو۔سی (W.C.) اور فوارے کا رُخ اگر غلط ہو تو اس کی اصلاح فرمالیجئے۔ زیادہ احتیاط اس میں ہے کہ W.C. قبلے سے 90 کے درجے پر یعنی نماز پڑھنے میں سلام پھیرنے کے رُخ کر دیجئے۔ معماری عموماً تعمیراتی سہولت اور خوبصورتی کا لحاظ کرتے ہیں آداب قبلہ کی پرواہ نہیں کرتے۔ مسلمانوں کو مکان کی غیر واجبی بہتری کے بجائے آخرت کی حقیقی بہتری پر نظر رکھنی چاہئے۔

کچھ نیکیاں کمالے جلد آخرت بنالے

بھائی نہیں بھروسا ہے کوئی زندگی کا

### کب کب غسل کرنا سنت ہے

جُمُعہ، عیدُ الفطر، بقرعید، عَرَفے کے دن (یعنی 9 ذوالحجۃ الحرام) اور

(فتاویٰ عالمگیری ج ۱ ص ۱۶)

احرام باندھتے وقت نہانا سنت ہے۔

### کب کب غسل کرنا مُستحب ہے

﴿۱﴾ وُتُوفِ عَرَفَاتِ ﴿۲﴾ وُتُوفِ مَزْدَلِفَہِ ﴿۳﴾ حَاضِرِ حَرَمِ ﴿۴﴾ حَاضِرِ

﴿فَرَمَانُ مُصْطَفٰی﴾ صَلَّی اللہ تعالیٰ علیہ والہ وسلم: جس نے مجھ پر روزِ جمعہ دو سو بار دُرُودِ پاک پڑھا اُس کے دو سو سال کے گناہ مُعاف ہوں گے۔ (کنز العمال)

سرکارِ اعظم صَلَّی اللہ تعالیٰ علیہ والہ وسلم ﴿۵﴾ طواف ﴿۶﴾ دُخُولِ مَنٰی ﴿۷﴾ جمروں پر کنکریاں مارنے کیلئے تینوں دن ﴿۸﴾ شَبِّ بَرَاءت ﴿۹﴾ شَبِّ قَدَر ﴿۱۰﴾ عَرَفہ کی رات ﴿۱۱﴾ مجلسِ میلاد شریف ﴿۱۲﴾ دیگر مجالسِ خیر کیلئے ﴿۱۳﴾ مُردہ نہلانے کے بعد ﴿۱۴﴾ مَحْنُون (یعنی پاگل) کو جُون (پاگل پن) جانے کے بعد ﴿۱۵﴾ غُشی سے افاقے کے بعد ﴿۱۶﴾ نَشہ جاتے رہنے کے بعد ﴿۱۷﴾ گناہ سے توبہ کرنے ﴿۱۸﴾ نئے کپڑے پہننے کیلئے ﴿۱۹﴾ سفر سے آنے والے کیلئے ﴿۲۰﴾ اسْتِحاضہ کا خون بند ہونے کے بعد ﴿۲۱﴾ نَمَازِ کُسُوف و خُسُوف ﴿۲۲﴾ نَمَازِ اسْتِسْقَا کیلئے ﴿۲۳﴾ خُوف و تاریکی اور سخت آندھی کیلئے ﴿۲۴﴾ بدن پر نجاست لگی اور یہ معلوم نہ ہوا کہ کس جگہ لگی ہے۔

(بہارِ شریعت ج ۱ ص ۳۲۴، ۳۲۵، فَرْمُختار و رَدُّ الْمُحْتَار ج ۱ ص ۳۴۱، ۳۴۳)

## ایک غُسل میں مختلف نیّتیں

جس پر چند غُسل ہوں سب کی نیّت سے ایک غُسل کر لیا، سب ادا ہو گئے سب

کا ثواب ملے گا۔ جُنُب نے جُمُعہ یا عید کے دن غُسلِ جنابت کیا اور جمعہ اور عید وغیرہ کی نیّت بھی کر لی سب ادا ہو گئے، اگر اُسی غُسل سے جمعہ اور عید کی نماز ادا کر لے۔

(ماخوذ از بہارِ شریعت ج ۱ ص ۳۲۵)

## بارش میں غُسل

لوگوں کے سامنے ستر کھول کر نہانا حرام ہے۔ (قُلُوْی رِضْوِیہ مَخْرَجہ ج ۳ ص ۳۰۶)

(ابن عدی)

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: مجھ پر رُود شریف پڑھو اللہ عَزَّوَجَلَّ تم پر رحمت بھیجے گا۔

بارش وغیرہ میں بھی نہائیں تو پا جامہ یا شلوار کے اوپر مزید رنگین موٹی چادر پلیٹ لیجئے تاکہ پا جامہ پانی سے چپک بھی جائے تو رانوں وغیرہ کی رنگت ظاہر نہ ہو۔

## تنگ لباس والے کی طرف نظر کرنا کیسا؟

لباس تنگ ہو یا زور سے ہوا چلی یا بارش یا ساحل سمندر یا نہر وغیرہ میں اگرچہ موٹے کپڑے میں نہائے اور کپڑا اس طرح چپک جائے کہ ستر کے کسی کامل عُضْو مثلاً ران کی مکمل گولائی کی ہیئت (اُبھار) ظاہر ہو جائے ایسی صورت میں اُس (مخصوص) عُضْو کی طرف دوسرے کو نظر کرنے کی اجازت نہیں۔ یہی حکم تنگ لباس والے کے ستر کے اُبھرے ہوئے عُضْوِ کامل کی طرف نظر کرنے کا ہے۔

## ننگے نہاتے وقت خوب احتیاط

مُحَمَّد میں تنہا ننگے نہائیں یا ایسا پا جامہ پہن کر نہائیں کہ اس کے چپک جانے سے رانوں وغیرہ کی رنگت ظاہر ہو سکتی ہے تو ایسی صورت میں قبلے کی طرف منہ یا پیٹھ مت کیجئے۔

## غسل سے نزلہ بڑھ جاتا ہو تو؟

زُکام یا آشوبِ چشم وغیرہ ہو اور یہ گمانِ صحیح ہو کہ سر سے نہانے میں مَرَض بڑھ جائے گا یا دیگر امراض پیدا ہو جائیں گے تو گُلّی کیجئے، ناک میں پانی چڑھائیے اور گردن سے نہائیے۔ اور سر کے ہر حصے پر بھیگا ہوا ہاتھ پھیر لیجئے غُسل ہو جائے گا۔ بعدِ صحت سرد ہو

﴿فَرَمَانَ نُصِطْلُ﴾ صَلَّى اللَّهُ تَعَالَى عَلَيْهِ وَآلِهِ وَسَلَّمَ : مجھ پر کثرت سے دُرُودِ پاک پڑھو، شُک تہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔ (جامِ منیر)

ڈالے پورا غسل نئے سرے سے کرنا ضروری نہیں۔ (ماخوذ از بہارِ شریعت ج ۱ ص ۳۱۸)

## بالٹی سے نہاتے وقت احتیاط

اگر بالٹی کے ذریعے غسل کریں تو احتیاطاً اسے تپائی (STOOL) وغیرہ پر رکھ لیجئے تاکہ بالٹی میں چھینٹیں نہ آئیں۔ نیز غسل میں استعمال کرنے کا لگ بھی فرش پر نہ رکھئے۔

## بال کی گرہ

بال میں گرہ پڑ جائے تو غسل میں اسے کھول کر پانی بہانا ضروری نہیں۔ (ایضاً)

”قرآن مقدس ہے“ کے دس حروف کی نسبت سے ناپاکی

کی حالت میں قرآن پاک پڑھنے یا چھونے کے 10 مسائل

﴿۱﴾ جس پر غسل فرض ہو اُس کو مسجد میں جانا، طواف کرنا، قرآن پاک چھونا، بے چھوئے

زبانی پڑھنا، کسی آیت کا لکھنا، آیت کا تعویذ لکھنا (لکھنا اس صورت میں حرام ہے جس

میں کاغذ کا چھونا پایا جائے، اگر کاغذ کو نہ چھوئے تو لکھنا جائز ہے) (غیر مطبوعہ فتاویٰ اہلسنت)

ایسا تعویذ چھونا، ایسی انگوٹھی چھونا یا پہننا جس پر آیت یا حروفِ مُقَطَّعات لکھے ہوں حرام

ہے۔ (بہارِ شریعت ج ۱ ص ۳۲۶) (موم جامے والے یا پلاسٹک میں لیپٹ کر کیڑے یا چمڑے وغیرہ

میں سلے ہوئے تعویذ کو پہننے یا چھونے میں مہایقہ نہیں)

﴿۲﴾ اگر قرآن پاک جُز دان میں ہو تو بے وضو یا بے غسل جُز دان پر ہاتھ لگانے میں حرج

نہیں۔ (بہارِ شریعت ج ۱ ص ۳۲۶)



﴿مَنْ مَضَى عَلَى اللَّهِ تَعَالَى عَلَيْهِ وَالهِ وَسَلَّمَ: جَوْهَرٌ بِأَيْدِي دُرُودِ شَرِيفٍ بِرُحْمَتِهِ﴾ اَللّٰهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ آلِهِ وَصَحْبِهِ أَجْمَعِينَ (عبارت)

﴿۳﴾ اسی طرح کسی ایسے کپڑے یا رومال وغیرہ سے قرآن پاک پکڑنا جائز ہے جو نہ اپنے تابع ہونہ قرآن پاک کے۔ (اَيْضاً)

﴿۴﴾ گرتے کی آستین، دوپٹے کے آنچل سے یہاں تک کہ چادر کا ایک کونا اس کے کندھے پر ہے تو چادر کے دوسرے کونے سے قرآن پاک کو چھونا حرام ہے کہ یہ سب چیزیں اس (چھونے والے) کے تابع ہیں۔ (اَيْضاً)

﴿۵﴾ قرآن پاک کی آیت دُعا کی نیت سے يٰتَبَّرُكْ كَلِمَةً مِّثْلًا بِسْمِ اللّٰهِ الرَّحْمٰنِ الرَّحِيْمِ یا ادائے شکر کیلئے اَلْحَمْدُ لِلّٰهِ رَبِّ الْعَالَمِيْنَ یا کسی مسلمان کی موت یا کسی قسم کے نقصان کی خبر پر اِنَّا لِلّٰهِ وَاِنَّا اِلَيْهِ لَمَرْجِعُونَ یا ثنا کی نیت سے پوری سُوْرَةُ الْفَاتِحَةِ یا آیَةُ الْكُرْسِيِّ یا سُوْرَةُ الْحَشْرِ کی آخری تین آیات پڑھیں اور ان سب صورتوں میں قرآن پڑھنے کی نیت نہ ہوتو کوئی حرج نہیں۔ (اَيْضاً)

﴿۶﴾ تینوں قُلْ بِهَذَا قَوْلٌ بِهَ نیت پڑھ سکتے ہیں۔ لفظ قُلْ کیساتھ ثنا کی نیت سے بھی نہیں پڑھ سکتے کیونکہ اس صورت میں ان کا قرآن ہونا مُتَعَيِّن ہے، نیت کو کچھ دخل نہیں۔ (اَيْضاً)

﴿۷﴾ بے وضو کو قرآن شریف یا کسی آیت کا پھو نا حرام ہے۔ بغیر چھوئے زبانی یاد کیہ کر پڑھنے میں مُضَایَقَہ نہیں۔ (بہارِ شریعت ج ۱ ص ۳۲۶)

﴿۸﴾ جس برتن یا کٹورے پر سورۃ یا آیت قرآنی لکھی ہو بے وضو اور بے غسل کو اس

﴿فَرَمَانُ مُصْطَفٰی صَلَّی اللہ تعالیٰ علیہ والہ وسلم﴾: جس نے کتاب میں مجھ پر دُرُودِ پاک لکھا تو جب تک میرا نام اُس میں رہے گا غرضتے اس کیلئے استغفار کرتے رہیں گے۔ (طبرانی)

کا پُھونا حرام ہے۔ (ایضاً ص ۳۲۷)

﴿۹﴾ اس کا استعمال سب کیلئے مکروہ ہے۔ ہاں خاص بہ نیتِ شفا اس میں پانی وغیرہ ڈال کر پینے میں حرج نہیں۔

﴿۱۰﴾ قرآنِ پاک کا ترجمہ فارسی یا اُردو یا کسی دوسری زبان میں ہو اُس کو بھی پڑھنے یا چھونے میں قرآنِ پاک ہی کا سا حکم ہے۔ (ایضاً)

### بے وُضُو دینی کتابیں چھونا

بے وُضُو یا وہ جس پر غُسل فرض ہو ان کو فقیہ، تفسیر و حدیث کی کتابوں کا چھونا مکروہ ہے۔ اور اگر ان کو کسی کپڑے سے چھو اگرچہ اس کو پہنے یا اوڑھے ہوئے ہو تو مُضَایقہ نہیں۔ مگر آیتِ قرآنی یا اس کے ترجمے پر ان کتابوں میں بھی ہاتھ رکھنا حرام ہے۔ (ایضاً)

بے وُضُو اسلامی کتابیں پڑھنے والے بلکہ اخبارات و رسائل چھونے والے بھی احتیاط فرمایا کریں کہ عُمُومًا ان میں آیات و ترجمے شامل ہوتے ہیں۔

### ناپاکی کی حالت میں دُرُود شریف پڑھنا

جن پر غُسل فرض ہو ان کو دُرُود شریف اور دُعائیں پڑھنے میں حرج نہیں مگر بہتر یہ ہے کہ وُضُو یا لُغْی کر کے پڑھیں۔ (بہارِ شریعت ج ۱ ص ۳۲۷) اذان کا جواب دینا اُنکو جائز ہے۔

(عالمگیری ج ۱ ص ۳۸)

### انگلی میں سیاہی (INK) کی تہ جمی ہوئی ہو تو؟

پکانے والے کے ناخن میں آٹا، لکھنے والے کے ناخن وغیرہ پر سیاہی

﴿فَمَنْ مَضَىٰ نَصَظَهُ صَلَّى اللَّهُ تَعَالَىٰ عَلَيْهِ وَآلِهِ وَسَلَّمَ﴾ جس نے مجھ پر ایک بار دُرُودِ پاک پڑھا ﴿اللَّهُمَّ زُجِّلْ أَسْ بِرَدِّسِ رَحْمَتِيں بھیتا ہے۔ (مسلم)

(INK) کا حِرم، عام لوگوں کیلئے مکھی، چھڑ کی بیٹ لگی ہوئی رہ گئی اور توجہ نہ رہی تو غسل ہو جائیگا۔ ہاں معلوم ہو جانے کے بعد جُدا کرنا اور اس جگہ کا دھونا ضروری ہے پہلے جو نماز پڑھی وہ ہوگئی۔ (بہارِ شریعت ج ۱ ص ۳۱۹)

## بچہ کب بالغ ہوتا ہے؟

لڑکا بارہ سال اور لڑکی نو برس سے کم عمر تک ہر گز بالغ و بالغہ نہ ہوں گے اور لڑکا لڑکی دونوں (ہجری سن کے اعتبار سے) 15 برس کی کامل عمر میں ضرور شرعاً بالغ و بالغہ ہیں، اگرچہ آثارِ بُلوغ (یعنی بالغ ہونے کی علامتیں) ظاہر نہ ہوں۔ ان عمروں کے اندر اگر آثار پائے جائیں، یعنی خواہ لڑکے خواہ لڑکی کو سوتے خواہ جاگتے میں انزال ہو (یعنی منی نکلے)۔ یا لڑکی کو حیض آئے۔ یا جماع سے لڑکا (کسی لڑکی کو) حاملہ کر دے۔ یا۔ (جماع کی وجہ سے) لڑکی کو حمل رہ جائے تو یقیناً بالغ و بالغہ ہیں۔ اور اگر آثار نہ ہوں، مگر وہ خود کہیں کہ ہم بالغ و بالغہ ہیں اور ظاہرِ حال ان کے قول کی تکذیب نہ کرتا (یعنی جھٹلاتا نہ) ہو تو بھی بالغ و بالغہ سمجھے جائیں گے اور تمام احکامِ بُلوغ کے نفاذ پائیں گے اور (لڑکے کے) داڑھی مونچھ نکلتا یا لڑکی کے پستان (یعنی چھاتی) میں ابھار پیدا ہونا کچھ مُعْتَبَر نہیں۔ (فتاویٰ رضویہ ج ۱ ص ۶۳۰)

## کتابیں رکھنے کی ترتیب

﴿۱﴾ قرآنِ پاک سب کتابوں کے اوپر رکھے پھر تفسیر پھر حدیث پھر فقہ پھر دیگر اسلامی

کتابیں۔ (بہارِ شریعت ج ۱ ص ۳۲۷)

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾: جو شخص مجھ پر دُرُودِ پاک پڑھنا بھول گیا وہ جنت کا راستہ بھول گیا۔ (برانی)

﴿۲﴾ کتاب پر کوئی دوسری چیز یہاں تک کہ قلم بھی مت رکھئے بلکہ جس صندوق میں کتاب ہو اُس پر بھی کوئی چیز نہ رکھئے۔  
(ایضاً ص ۳۲۸)

### أوراق میں پڑیا باندھنا

﴿۱﴾ مسائل یا دینیات کے أوراق میں پڑیا باندھنا، جس دسترخوان یا کچھونے پر اشعار وغیرہ کچھ تحریر ہو ان کا استعمال منع ہے۔  
(بہارِ شریعت ج ۱ ص ۳۲۸)

﴿۲﴾ ہر زبان کے حُرُوفِ تَهَجِّی کا ادب کرنا چاہئے۔ (تفصیلی معلومات کیلئے فیضانِ سنت کے باب ”فیضانِ بسمِ اللہ“ صفحہ ۱۱۳ سے صفحہ ۱۲۳ تک کا مطالعہ فرمائیے)

﴿۳﴾ مُصلَّے کے کونے میں عموماً کمپنی کے نام کی چٹ سلائی کی ہوئی ہوتی ہے اس کو نکال دیا کریں۔

### مُصلَّے پر کعبۃ اللہ شریف کی تصویر

ایسے مُصلَّے جن پر کعبۃ اللہ شریف یا گنبدِ خضر ابنا ہوا ہو ان کو نماز میں استعمال کرنے سے مقدَّس شے بہہ پر پاؤں یا گھٹنا پڑنے کا امکان رہتا ہے لہذا نماز میں ایسے مُصلَّے کا استعمال کرنا مناسب نہیں۔  
(فتاویٰ اہلسنت)

### وَسُو سوں کا ایک سبب

غُسل خانے میں پیشاب کرنے سے وَسُو سے پیدا ہوتے ہیں۔ حضرت سیدنا عبد اللہ بن مُعْقَل رضی اللہ تعالیٰ عنہ سے روایت ہے کہ رسولِ کریم، رءوفٌ رَّحیم عَلَیْہِ أَفْضَلُ

﴿فَرَمَانَ صَلَٰتِ﴾ صَلَّی اللہ تعالیٰ علیہ والہ وسلم : جس کے پاس میرا ذکر ہوا اور اُس نے مجھ پر دُرُودِ پاک نہ پڑھا تحقیق وہ بد بخت ہو گیا۔ (ابن ابی)

الصَّلٰوةِ وَالتَّسْلِیْمِ نے اِس سے منع فرمایا کہ کوئی شخص غسل خانے میں پیشاب کرے اور فرمایا:

بیشک عُمُوًّا اِس سے وَسُو سے پیدا ہوتے ہیں۔ (سُنَنِ ابوداؤد ج ۱ ص ۴۴ حدیث ۲۷)

## تیمم کا بیان

### تیمم کے فرائض

تیمم میں تین فرض ہیں: ﴿۱﴾ نیت ﴿۲﴾ سارے منہ پر ہاتھ پھیرنا ﴿۳﴾ کہنیوں سمیت دونوں ہاتھوں کا مسح کرنا۔ (بہارِ شریعت ج ۳ ص ۳۵۳-۳۵۵)

## ”تیمم سیکھ لو“ کے دس

### حروف کی نسبت سے تیمم کی 10 سُنَتیں

﴿۱﴾ بِسْمِ اللہ شریف کہنا ﴿۲﴾ ہاتھوں کو زمین پر مارنا ﴿۳﴾ زمین پر ہاتھ مار کر لوٹ دینا (یعنی آگے بڑھانا اور پیچھے لانا) ﴿۴﴾ انگلیاں گھلی ہوئی رکھنا ﴿۵﴾ ہاتھوں کو جھاڑ لینا یعنی ایک ہاتھ کے انگوٹھے کی جڑ کو دوسرے ہاتھ کے انگوٹھے کی جڑ پر مارنا مگر یہ احتیاط رہے کہ تالی کی آواز پیدا نہ ہو ﴿۶﴾ پہلے منہ پھر ہاتھوں کا مسح کرنا ﴿۷﴾ دونوں کا مسح پے در پے ہونا ﴿۸﴾ پہلے سیدھے پھر اُلٹے ہاتھ کا مسح کرنا ﴿۹﴾ دائرہ کی شکل میں ﴿۱۰﴾ انگلیوں کا خلال کرنا جبکہ غبار پہنچ گیا ہو۔ اگر غبار نہ پہنچا ہو مثلاً پتھر وغیرہ کسی ایسی چیز پر ہاتھ مارا جس پر غبار نہ ہو تو خلال فرض ہے خلال کیلئے دوبارہ زمین پر ہاتھ مارنا ضروری نہیں۔ (بہارِ شریعت ج ۱ ص ۳۵۶)

﴿فَرَمَانُ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم﴾ جس نے مجھ پر دس مرتبہ صبح اور دس مرتبہ شام دُرُودِ پاک پڑھا اُسے قیامت کے دن میری شفاعت ملے گی۔ (مجتاز زادہ)

## تیمم کا طریقہ (حقی)

**تیمم** کی نیت کیجئے (نیت دل کے ارادے کا نام ہے، زبان سے بھی کہہ لیں تو بہتر ہے۔ مثلاً یوں کہئے: بے وضوئی یا بے غسلی یا دونوں سے پاکی حاصل کرنے اور نماز جائز ہونے کے لئے تیمم کرتا ہوں) بِسْمِ اللہ پڑھ کر دونوں ہاتھوں کی انگلیاں کُشادہ کر کے کسی ایسی پاک چیز پر جو زمین کی قسم (مثلاً پتھر، پونا، اینٹ، دیوار، مٹی وغیرہ) سے ہومار کر لوٹ لیجئے (یعنی آگے بڑھائیے اور پیچھے لائیے)۔ اور اگر زیادہ گر دلگ جائے تو جھاڑ لیجئے اور اُس سے سارے مُنہ کا اس طرح مسح کیجئے کہ کوئی حصہ رہ نہ جائے اگر بال برابر بھی کوئی جگہ رہ گئی تو تیمم نہ ہوگا۔ پھر دوسری بار اسی طرح ہاتھ زمین پر مار کر دونوں ہاتھوں کا ناخنوں سے لیکر گہنیوں سمیت مسح کیجئے، اس کا بہتر طریقہ یہ ہے کہ اُلٹے ہاتھ کے انگوٹھے کے علاوہ چار انگلیوں کا پیٹ سیدھے ہاتھ کی پشت پر رکھئے اور انگلیوں کے سروں سے گہنیوں تک لے جائیے اور پھر وہاں سے اُلٹے ہی ہاتھ کی ہتھیلی سے سیدھے ہاتھ کے پیٹ کو مس کرتے ہوئے گٹے تک لائیے اور اُلٹے انگوٹھے کے پیٹ سے سیدھے انگوٹھے کی پشت کا مسح کیجئے۔ اسی طرح سیدھے ہاتھ سے اُلٹے ہاتھ کا مسح کیجئے۔ اور اگر ایک دم پوری ہتھیلی اور انگلیوں سے مسح کر لیا تب بھی تیمم ہو گیا چاہے گہنی سے انگلیوں کی طرف لائے یا انگلیوں سے گہنی کی طرف لے گئے مگر سنت کے خلاف ہوا۔ تیمم میں سر اور پاؤں کا مسح نہیں ہے۔

(مُلَخَّص از بہار شریعت ج ۱ ص ۳۵۳، ۳۵۴، ۳۵۶ وغیرہ)

﴿فَرَمَانُ مُصْطَفٰی صَلَّی اللہ تعالیٰ علیہ وَاٰلہٖ وَسَلَّم﴾ جس کے پاس میرا ذکر ہوا اور اُس نے مجھ پر رُود شریف نہ پڑھا اُس نے جفا کی۔ (عبارازاق)

”میرے اعلیٰ حضرت کی پچیسویں شریف“ کے پچیس حروف

کی نسبت سے تِیْمَم کے 25 مَدَنی پھول

✽ جو چیز آگ سے جل کر راکھ ہوتی ہے نہ پگھلتی ہے نہ رُم ہوتی ہے وہ زمین کی

جنس (یعنی قسم) سے ہے اُس سے تِیْمَم جائز ہے۔ رَیتا، چُونَا، سُرْمہ، گندھک، پتھر

(ماربل)، زَبَر جد، فیر وزہ، عقیق وغیرہ جو اہر سے تِیْمَم جائز ہے چاہے ان پر غبار ہو یا نہ

ہو۔ (بہار شریعت ج ۱ ص ۳۵۷، البحر الرائق ج ۱ ص ۲۵۷)

✽ پکی اینٹ، چینی یا مٹی کے برتن سے تِیْمَم جائز ہے۔ ہاں اگر ان پر کسی ایسی چیز کا جرم

(یعنی جسم بیاتہ) ہو جو جنسِ زمین سے نہیں مثلاً کانچ کا جرم ہو تو تِیْمَم جائز نہیں۔ (بہار شریعت

ج ۱ ص ۳۵۸) عموماً چینی کے برتن پر کانچ کی تہ چڑھی ہوتی ہے اس سے تِیْمَم نہیں ہو سکتا۔

✽ جس مٹی، پتھر وغیرہ سے تِیْمَم کیا جائے اُس کا پاک ہونا ضروری ہے یعنی نہ اس

پر کسی نجاست کا اثر ہو نہ یہ ہو کہ صرف خشک ہونے سے نجاست کا اثر جاتا رہا ہو۔ (ایضاً ص

۳۵۷) زمین، دیوار اور وہ گرد جو زمین پر پڑی رہتی ہے اگر ناپاک ہو جائے پھر دھوپ یا ہوا

سے سُکھ جائے اور نجاست کا اثر ختم ہو جائے تو پاک ہے اور اس پر نماز جائز ہے مگر اس سے

تِیْمَم نہیں ہو سکتا۔

✽ یہ وہ ہم کہ کبھی نجس ہوئی ہوگی فُضُول ہے اس کا اعتبار نہیں۔ (ایضاً ص ۳۵۷)

✽ اگر کسی لکڑی، کپڑے، یا دَری وغیرہ پر اتنی گرد ہے کہ ہاتھ مارنے سے انگلیوں کا نشان

بن جائے تو اس سے تيمم جائز ہے۔ (اَيْضاً ص ۳۵۹)

✽ جس کا وضو نہ ہو یا نہانے کی حاجت ہو اور پانی پر قدرت نہ ہو وہ وضو اور غسل کی جگہ تيمم کرے۔  
(بہارِ شریعت ج ۱ ص ۳۴۶)

❁ ایسی بیماری کہ وضو یا غسل سے اس کے بڑھ جانے یا دیر میں اچھا ہونے کا صحیح اندیشہ ہو یا خود اپنا تجربہ ہو کہ جب بھی وضو یا غسل کیا بیماری بڑھ گئی یا یوں کہ کوئی مسلمان اچھا قابل طبیب جو ظاہری طور پر فاسق نہ ہو وہ کہہ دے کہ پانی نقصان کرے گا۔ تو ان صورتوں میں تيمم کر سکتے ہیں۔ (اَيْضاً، دُرْمُخْتَار وَرَدُ الْمُحْتَار ج ۱ ص ۴۲۱، ۴۲۲)

❁ اگر سر سے نہانے میں پانی نقصان کرتا ہو تو گلے سے نہائیں اور پورے سر کا مسح کریں۔ (بہارِ شریعت ج ۱ ص ۳۴۷)

جہاں چاروں طرف ایک ایک میل تک پانی کا پتہ نہ ہو وہاں بھی تِیْمُ م کر سکتے ہیں۔ (اِنْضَاء)

❁ اگر اتنا آب زم زم شریف پاس ہے جو وُضُو کیلئے کافی ہے تو تَيْمُّم جائز نہیں۔ (اَيْضاً)

❁ اتنی سردی ہو کہ نہانے سے مرجانے یا بیمار ہو جانے کا قَوٰی اندیشہ ہے اور نہانے کے



﴿مَنْ مَضَىٰ صَلَّيَ اللَّهُ تَعَالَىٰ عَلَيْهِ وَآلِهِ وَسَلَّمَ: مَجْهُدٌ رُودِ يَأْكُ كِي كَثْرَتِ كِرْوَيْ شَكَّ يَهَارِي لَهْ طَهَارَتِ هِي﴾۔ (ابو یسٰ)

بعد سردی سے بچنے کا کوئی سامان بھی نہ ہو تو تَيْمُّم جائز ہے۔ (ایضاً ص ۳۴۸)

﴿قیدی کو قید خانے والے وضو نہ کرنے دیں تو تَيْمُّم کر کے نماز پڑھ لے بعد میں

اعادہ کرے اور اگر وہ دشمن یا قید خانے والے نماز بھی نہ پڑھنے دیں تو اشارے سے پڑھے

اور بعد میں اعادہ کرے۔ (ایضاً ص ۳۴۹)

﴿اگر یہ گُمان ہے کہ پانی تلاش کرنے میں قافلہ نظروں سے غائب ہو جائے گا تو تَيْمُّم

جائز ہے۔ (ایضاً ص ۳۵۰)

﴿مسجد میں سوراہا تھا کہ غسل فرض ہو گیا تو جہاں تھا وہیں فوراً تَيْمُّم کر لے یہی احوط

(یعنی احتیاط کے زیادہ قریب) ہے۔ (ماخوذ از فتاویٰ رضویہ مَحْرَجہ ج ۳ ص ۴۷۹) پھر باہر نکل آئے

تاخیر کرنا حرام ہے۔ (بہارِ شریعت ج ۱ ص ۳۵۲)

﴿وقت اتنا تنگ ہو گیا کہ وضو یا غسل کرے گا تو نماز قضا ہو جائیگی تو تَيْمُّم کر کے نماز

پڑھ لے پھر وضو یا غسل کر کے نماز کا اعادہ کرنا لازم ہے۔

(ماخوذ از فتاویٰ رضویہ مَحْرَجہ ج ۳ ص ۳۰۷)

﴿عورت حیض و نفاس سے پاک ہو گئی اور پانی پر قادر نہیں تو تَيْمُّم کرے۔

(بہارِ شریعت ج ۱ ص ۳۵۲)

﴿اگر کوئی ایسی جگہ ہے جہاں نہ پانی ملتا ہے نہ ہی تَيْمُّم کیلئے پاک مٹی تو اسے چاہئے

کہ وقت نماز میں نماز کی سی صورت بنائے یعنی تمام حرکات نماز بلا نیّت نماز بجالائے۔

فَرَمَانِ مُصْطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّم: تم جہاں بھی ہو مجھ پر دُرُود پڑھو کہ تمہارا دُرُود مجھ تک پہنچتا ہے۔ (طبرانی)

(بہارِ شریعت ج ۱ ص ۳۵۳) مگر پاک پانی یا مٹی پر قادر ہونے پر وضو یا تیمم کر کے نماز پڑھنی ہوگی۔

✽ وضو اور غسل دونوں کے تیمم کا ایک ہی طریقہ ہے۔ (جوہرہ ص ۲۸)

✽ جس پر غسل فرض ہے اس کیلئے یہ ضروری نہیں کہ وضو اور غسل دونوں کیلئے دو تیمم

کرے بلکہ ایک ہی میں دونوں کی نیت کر لے دونوں ہو جائیں گے اور اگر صرف غسل یا

وضو کی نیت کی جب بھی کافی ہے۔ (بہارِ شریعت ج ۱ ص ۳۵۳)

✽ جن چیزوں سے وضو ٹوٹ جاتا ہے یا غسل فرض ہو جاتا ہے اُن سے تیمم بھی ٹوٹ

جاتا ہے اور پانی پر قادر ہونے سے بھی تیمم ٹوٹ جاتا ہے۔ (ایضاً ص ۳۶۰)

✽ عورت نے اگر ناک میں پھول وغیرہ پہنے ہوں تو نکال لے ورنہ پھول کی جگہ مسح

نہیں ہو سکے گا۔ (ایضاً ص ۳۵۵)

✽ ہونٹوں کا وہ حصہ جو عادتاً منہ بند ہونے کی حالت میں دکھائی دیتا ہے اس پر مسح

ہونا ضروری ہے اگر منہ پر ہاتھ پھیرتے وقت کسی نے ہونٹوں کو زور سے دبایا کہ کچھ

حصہ مسح ہونے سے رہ گیا تو تیمم نہیں ہوگا۔ اسی طرح زور سے آنکھیں بند کر لیں جب

بھی نہ ہوگا۔ (ایضاً)

✽ انگوٹھی، گھڑی وغیرہ پہنے ہوں تو اتار کر ان کے نیچے ہاتھ پھیرنا فرض ہے۔ اسلامی

بہنیں بھی چوڑیاں وغیرہ ہٹا کر ان کے نیچے مسح کریں۔ تیمم کی احتیاطیں وضو سے بڑھ کر

ہیں۔ (ایضاً)

﴿فَرَمَانُ مُصْطَفٰی﴾ صَلَّی اللہ تعالیٰ علیہ والہ وسلم: جس نے مجھ پر دس مرتبہ دُرود پاک پڑھا اللہ عزوجل اُس پر سو تحفے نازل فرماتا ہے۔ (طبرانی)

❁ بیمار یا بے دست و پا خود تِیْمَم نہیں کر سکتا تو کوئی دوسرا کروادے اِس میں تِیْمَم کروانے والے کی نیت کا اعتبار نہیں، جس کو تِیْمَم کروایا جا رہا ہے اُس کو نیت کرنی ہوگی۔

(ایضاً ص ۳۵۴، عالمگیری ج ۱ ص ۲۶)

**مَدَنی مشورہ:** وضو کے احکام سیکھنے کیلئے مکتبۃ المدینہ کا مطبوعہ ”وضو کا طریقہ“ اور نماز سیکھنے کیلئے رسالہ ”نماز کا طریقہ“ کا مطالعہ مفید ہے۔

یار پ مصطفیٰ! ہمیں بار بار غسل کے مسائل پڑھنے، سمجھنے اور دوسروں کو سمجھانے اور سنت کے مطابق غسل کرنے کی توفیق عطا فرما۔

اٰمِیْن بِجَاہِ النَّبِیِّ الْاَمِیْن صَلَّی اللہ تعالیٰ علیہ والہ وسلم

### یہ رسالہ پڑھ کر دوسرے کو دے دیجئے

شادی ختمی کی تقریبات، اجتماعات، اعراس اور جلوس میلاد وغیرہ میں مکتبۃ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گاہکوں کو بے قیمت ثواب تحفے میں دینے کیلئے اپنی ڈکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلّے کے گھر گھر میں ماہانہ کم از کم ایک عدد نسخوں بھر رسالہ یا مدنی پھولوں کا پمفلٹ پہنچا کر نیکی کی دعوت کی دعوتیں چائیے اور خوب ثواب کمائیے۔



طالب علم مدینہ  
پہنچ و مغفرت و  
بے حساب جنت  
الغزوں میں آقا  
کا پڑوس

۴ ربیع الثانی ۱۴۳۳ھ

### ماخذ و مراجع

مطبوعہ	کتاب	مطبوعہ	کتاب
دار الفکر بیروت	فتاویٰ عالمگیری	دار احیاء التراث العربی بیروت	سنن ابوداؤد
دار المعرفہ بیروت	در مختار و رد المحتار	دار الکتب العلمیہ بیروت	مسند ابویعلیٰ
رضا فاؤنڈیشن مرکز الالہیاء لاہور	فتاویٰ رضویہ	باب المدینہ کراچی	جوہرہ
مکتبۃ المدینہ باب المدینہ کراچی	بہار شریعت	باب المدینہ کراچی	حاجیہ الطحاوی
انتشارات تجدید تہران	کیمائے سعادت	کوئٹہ	البحر الرائق



اَلْحَمْدُ لِلّٰهِ رَبِّ الْعَالَمِيْنَ وَالصَّلَاةُ وَالسَّلَامُ عَلٰى سَيِّدِ الْمُرْسَلِيْنَ اَتَّبَعْتُ كَلَامَهُ كَلَامُكَ يَا اَللّٰهُمَّ بِنِ الْفَيْضِ الْفَرِيْدِ بِسْمِ اللّٰهِ الرَّحْمٰنِ الرَّحِيْمِ

## سُنّت کی بہاریں

اَلْحَمْدُ لِلّٰهِ عَلٰی تَلْفِیْهِ قُرْآن و سُنّت کی عالمگیر غیر سیاسی تحریک و دعوتِ اسلامی کے مجھے  
مجھے مَدَنی ماحول میں بکثرت سُنّتیں سیکھی اور سکھائی جاتی ہیں، ہر غمخوار مغرب کی نماز کے بعد  
آپ کے شہر میں ہونے والے دعوتِ اسلامی کے ہفتہ وار سُنّتوں بھرے اجتماع میں ساری رات  
گزارنے کی مَدَنی التجا ہے، عاشقانِ رسول کے مَدَنی قافلوں میں سُنّتوں کی تربیت کے لیے سفر  
اور روزانہ ”فکر مدینہ“ کے ذریعے مَدَنی انعامات کا رسالہ پُر کر کے اپنے یہاں کے قدمہ دار کو بتیج  
کروانے کا معمول ہالچلے، اِنْ شَاءَ اللّٰهُ عَلٰی اس کی بَرَکت سے پابند سُنّت بننے، شُمن ہوں سے  
نُفرت کرنے اور ایمان کی حفاظت کے لیے کُڑھنے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی  
کوشش کرنی ہے۔“ اِنْ شَاءَ اللّٰهُ عَلٰی اپنی اصلاح کے لیے ”مَدَنی انعامات“ پر عمل اور ساری  
دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرتا ہے۔ اِنْ شَاءَ اللّٰهُ عَلٰی

### مکتبۃ المدینہ کی شاخیں

- کراچی: شہید سید محمد اکرم اور فون: 021-32203311
- راولپنڈی: فضل اور انوار کا کھل چک، اقبال روڈ، فون: 051-5553765
- لاہور: واجد اور مارکیٹ گل محل، رول فون: 042-37311679
- پشاور: فیضان مدینہ گرگ نمبر 1 اور شریعت، صدر۔
- سرگودھا (محل آباد): الشن پور بازار، فون: 041-2632625
- خان پور: ذوالفقار ملک میر کا رول فون: 068-5571686
- سکسیر: ملک شہید ہاں پور، فون: 058274-37212
- نواب شاہ: پیکار بازار، رول فون: 0244-4362145
- جہڑا باؤ: فیضان مدینہ آکھری، فون: 022-2620122
- سکسیر: فیضان مدینہ، رول فون: 071-5619195
- مکتان: نور علی شاہ، سکسیر، رول فون: 061-4511192
- سکسیر: فیضان مدینہ، سکسیر، رول فون: 055-4225653
- کلاڑا: کلاڑا بازار، سکسیر، رول فون: 044-2550767
- سکسیر: فیضان مدینہ، سکسیر، رول فون: 048-6007128

فیضانِ مدینہ، محلہ سوداگران، پرانی سبزی منڈی، باب المدینہ (کراچی)

فون: 34125858 / 34921389-93 / 34126999

Web: www.dawateislami.net / Email: maktaba@dawateislami.net